

ቃልኪዳን ናቕፋን ህዝባዊ ግንባርን፣ ቃልኪዳን ጽንፍትን እምነትን።



ናቕፋ ኣብ ጀእግራፊካዊ ኣቀማምጥኣ ፍሉይነት ዘለዎ ከተማ እያ። ብኡ መጠን ኣብ ታሪኽ ቃልሲ ህዝባዊ ግንባርውን ታሪኽ ፍሉይ'ዩ። ናቕፋ በኽራናት ዝተኸበት ብምዃና ነጻ ንምውጽኣ ዝውሰደቶ ግዜን፣ ዝተገብረ ርብርብን፣ ዝተኸፍለ መስዋእትን፣ ኣዘዩ ነዊሕን፣ጽንኩርን፣ ብዙሕን እዩ። ናቕፋ ኣብ ኣፍደገ ደጀን መዓስከራት ህዝባዊ ግንባር ዝተደኮነት ከተማ እያ። ህዝባዊ ግንባር ናቕፋ ገዲፉ ካልኣት ከተማታ ነጻ ከውጽእ ዝኸለል እኳ እንተነበረ፣ ኣብ ድሕረ ግንባር ዓርምሸሽ ሰራዊ ጸላኢ ገዲፉ ምኻድ ማለት፣ ኣብ ከባቢ ናቕፋን ብሓፈሸኡ ኣብ ሳሕል ዝነበረ ትካላቱ ምርካብ ማለት እዩ። ሳሕል ብባህርያዊ ተፈጥርኡ ቆራሪ እዩ። ብፍላይ ናቕፋን ከባቢኣን። ህዝባዊ ግንባር ብቁጠባዊ ትሕዝቱኡ ድኻዩ ኔሩ። መሪሕነት ህ/ግንባር ብረቂቕ ሰልቱ፣ ፍጡብ ወተሃደራዊ ክእለቱ፣ ንቕሓታዊ ብስለቱን፣ ቆራጽ ተወፋይነቱን ግን ኣያል ኣብ ነብሱ ሚእቲ ብሚእቲ ዝተኣማመነ መሪሕነት እዩ።

ህዝባዊ ግንባር ናቕፋ ነጻ ከትወጽእ ኣለዎ ኢሉ ምስ ወሰነ፣ ምስ ኣርባዕተ ቀንድን ኣያላት ጸላእቲ ከገጥም ምዃኑ ኣብ ግምት ኣእትዮ እዩ ኩናት ዝጀመረ። እዞም ኣርባዕተ (1)ጸላኢ ብዝሑን ምስ ሙሉእን ዘመናዊ ዕጥቁ፣ (2)ባህሪያዊ ኣቀማምጣ ሜርት ፣ (3) ሕጽረት መግብን ሰእነት ልብስን፣ (4) ትሑትን ንኡስን ወተሃደራዊ ዕጥቕን፣ ምስ ካልኣት ሕጽረታቱን። መሪሕነት ህዝባዊ ግንባር ናቕፋ ነጻ ንምውጽእ ዝወሰደሉ ግዜን፣ ክኸፍሎ ዘለዎ መስዋእትን፣ ተረዲኡ ንተጋደልቱ ኣረዲኡ ዘበገሶ ኩናት ከምዝነበረ በቲ ዝተራኣየ ዝንግት ዝተመስከረ እዩ። ህዝባዊ ግንባር ኣብ ናቕፋ ክዋጋእ ከሎ ካልእ ኣይሊ ኔሩዎ። ኣይሊ ሓፋሽ ህዝቢ ሳሕል። ጽፍፍ ውዳብ ኣብ ክልቲኡ ጸታ። ደቂ ተባዕትዮ ይትረፍ፣ ደቕንስትዮ ብረተን ዓጢቕን ጸላኣኢ ሰሊኹ ከይ ኣቱ ሓለወኣ ለይትን መዓልትን ብዘይ ዕረፍቲ። በላሕትን ተሰማዕትን ኣደታት ሳሕል ኣብ ንጉ ኣሰሊፉ'ዩ።



መሪሕነት ህዝባዊ ግንባር ሰብ ሰራሕ ክበሃል ከሎ ፡ እወ ሰብ ሰራሕ። እንታይ ማለት'ዩ? ህዝባዊ ግንባር ንትሸዓተ ብሄራት፣ ንክልተ ሃይማኖታት፣ ንክልተ ጸታታት፣ ንትሸዓተ ቋንቋታት፣ ንትሸዓተ ባህልታት፣ ኣወሃሂዱ፣ ወዲቡ፣ ኣንቂሑ፣ ኣብ ሓደ ሃገራዊ ኣረኣኢያ ጠርኒፉ፣ ጸረ ጸላእቱ ኣኸቲቱ። ሰብ ሰብ ዘበሎ ፈተውቱን ጸላእቱን፣ ጉቡኡን መሰሉን፣ ሃገሩን ደቡን፣ ባሕሩን ሜሪቱን፣ ምስ ዝፈልጥዶ ኣይኮነን። ናቕፋ ነጻ ንምውጽኣ ዓሰርተ መረርቲ ዓመታት ወሲዳ። ንሳ ኢዳ ንጸላኢ ኣይሃበትን፣ ህዝባዊ ግንባር ነዊሑኒ ኢሉ

አይገደፎን። አብ ሞንጎ ህዝባዊ ግንባርን ናቕፋስ ዝተኣሰረ ቃልኪዳን፡ “ቃልኪዳን እምነትን ጽንዓትን ስለ ዝነበረ፡ እቲ ዓወት ሓንሳብን ንሓዋሩን ክኸውን ዝኸኣለ። ናቕፋ ነጻ ምስ ወጸት ጸላኢ ዘይተመልሳ ከተማ።



ባጠራ ኤርትራ ናቕፋ ተባሂሉ ክስመ ከለ ሒዝዎ ዘሎ ትርጉም ኣዝዩ ኩቡር ስለ ዝኾነ፡ ህጻናትና ካብ ብንእሽትኦም ኣትሒዝና ስለምንታይ ናቕፋ ከም ተሰመዖ፡ ሓላፍነት ወሲድና ከነፍልጦም ኣሎና። ብዛዕባ ገድሊ ኤርትራ ብቋንቋታትና ዝተጻሕፉ ብዙሓት መጽሓፍቲ ኣለዉ። ብፍላይ ኣብውሽጢ ሃገር ዘለዉ ደቕና ናይ ምምባብ ልምዲ ክሓድሮም ምግባር ሸለል ኢልካ ዘይሕለ ጉዳይ ስለ ዝኾነ ወለድን ኣብያተ ትምህርትን ብዓቢ ቕላሕታ ክርእዩዎ ይግባእ። ኣብ ደገ ዘሎና ወለዲ ደቕና ቋንቋኦም ናይ ምፍላጥ ሓቢ ሓላፍነት ኣሎና። ባህሉን ቋንቋኡን ዘይፈልጥ ሰብ ናይ ካልኣት ግዙእዩ ዝኸውንም ጥንቃቕ ከድልየናዩ። እዛ ጽሕፍተይ ኣብ መንጎ ህዝባዊ ግንባርን ናቕፋን ዝነበረ ቃልኪዳን ስለ ዝኾነት ዝነበረ ቃልሲ ንምፍላት ነንብባ።



ዘይሃስስ ዝኾሪ ንሰማእታትና
ዓወት ንሓፋሽ
ገብረንጉስ መስመር